

**ЗАПИСНИК**  
од 19-та седница на Советот на Агенцијата за аудио  
и аудиовизуелни медиумски услуги  
одржана на 29.03.2018 година

**Присутни членови на Советот на Агенцијата:** Лазо Петрушевски претседател на Советот на АААВМУ, д-р Милаим Фетаи заменик на претседателот на Советот на АААВМУ, м-р Алма Машовиќ, Зоран Фиданоски и Селвер Ајдини.

**Отсутни членови на Советот на Агенцијата:** Лазар Трајчев (оправдано отсутен) и м-р Методија Јанчески (оправдано отсутен).

**На седницата беше присутен д-р Зоран Трајчевски директор на Агенцијата за аудио и аудиовизуелни медиумски услуги.**

**Присутни од Стручна служба:** Горан Радуновиќ, м-р Ивона Муфишева Алексовска, Маја Дамевска и м-р Ивана Стојановска.

**Други присутни:** /

Г-дин Петрушевски ја отвори 19-та седница на Советот на Агенцијата за аудио и аудиовизуелни медиумски услуги. Седницата започна во 11:00 часот и се одржа во просториите на Агенцијата.

Г-дин Петрушевски најави дека на седницата нема да присуствуваат г-дин Трајчев затоа што е на пат и г-дин Јанчески кој еден час пред започнување на седницата со СМС порака го известил дека е дежурен на работа, односно има колоквиум со студентите до 12 часот и доколку има потреба би дошол по 12:15 часот. Според бројот на точките од Дневниот ред рече дека не би требало да има потреба да дојде.

Г-дин Фиданоски процедурално праша дали Точкиата бр.1 од дневниот ред ќе се одложи за следната седница?

Г-дин Петрушевски одговори дека усвојувањето на Предлог-записникот од 18-та седница на Советот на Агенцијата за аудио и аудиовизуелни медиумски услуги, одржана на 28.03.2018 година, поради технички причини ќе се одложи.

Советот на Агенцијата едногласно со 5 гласа „за“ го усвои следниот:

**Д Н Е В Е Н Р Е Д**

1. Усвојување на предлог-записник од 18-та седница на Советот на Агенцијата за аудио и аудиовизуелни медиумски услуги, одржана на 28.03.2018 година.
2. Предлог за одземање на дозвола на радиодифузер.
3. Разно.

## **Точка 1**

Г-дин Петрушевски објасни дека предложениот записник од 18-та седница на Советот на Агенцијата за аудио и аудиовизуелни медиумски услуги, одржана на 28.03.2018 година ќе се одложи за пред почетокот на следната седница, бидејќи не можеше да се изработи поради технички причини, односно краткиот временски период помеѓу двете седници.

## **Точка 2**

Г-дин Петрушевски објасни дека Предлогот за одземање на дозвола се однесува за ТРД Телеканал А1 ДООЕЛ Струмица поради прекршување на член 62 став 6 од Законот за аудио и аудиовизуелни медиумски услуги и член 22 од Правилникот за минимални технички, просторни, финансиски и кадровски услови за добивање дозвола за радио и телевизиско еmitување.

Г-дин Трајчевски образложи дека состојбата со наведениот радиодифузер е непроменета од денот кога е започната постапката. Телеканал А1 не ги исполнува условите од Правилникот за минимални технички, просторни, финансиски и кадровски услови за добивање дозвола за радио и телевизиско еmitување, во делот на вработени. Потсети дека оваа постапка е започната од 18 декември 2017 година врз основа на пријава. Од страна на Агенцијата направени се максимални напори, но од другата страна нема комуникација.

Раководителката на одделението за нормативно-правни работи м-р Ивона Муфишева Алексовска објасни дека член 82 од ЗААВМУ предвидува пред да се одземе дозволата за еmitување претходно треба да биде известен радиодифузерот. Отако беше покрената постапката за одземање на дозволата, на радиодифузерот му се достави известување и по пат на Македонска пошта и по електронска адреса која што официјално е доставена за контакт во Централниот регистар на РМ. Во дописот му беше укажано дека треба да ја достави потребната документација, во спротивно согласно Законот, Советот ќе пристапи кон одземање на дозволата. Потоа следеше од надлежниот сектор до Директорот известување дека заклучно до 28 март 2018 година во архивата на Агенцијата не е доставена потребната документација од страна на Телеканал А1 од каде што ќе може да се утврди исполнувањето на условите. Следствено на тоа се предлага одземање на дозволата.

Г-дин Петрушевски рече дека во материјалите има приложено докази дека се направени повеќе обиди за да се стали во контакт со радиодифузерот. Посочи дека и седниците на Советот се јавни и може да дознаат што се случува и на претходната седница пред две недели и на оваа. Во таа насока направени се сите можни напори но очигледно е дека нема заинтересираност од радиодифузерот да продолжи со работа. Доколку се во грешка, тоа ќе се види во наредниот период односно радиодифузерот може на суд да поведе Управен спор и да докаже дека може да работи што би било во ред. Изрази жалење што медиумот дојде до оваа состојба, ова се ретки случаи но како и за нив така и за овој радиодифузер се должни да го почитуваат Законот и затоа овој предлог ќе го поддржи. По предложената точка отвори дискусија.

Советот на Агенцијата го усвои Предлогот од директорот на Агенцијата, д-р Зоран Трајчевски, бр.08-131 од 29.03.2018 година и едногласно донесе Одлука за одземање на дозволата за телевизиско еmitување на Трговското радиодифузно друштво, бр.08-1052 од 29.09.2015 година, поради прекршување на член 62 став 6 од Законот за аудио и аудиовизуелни медиумски услуги („Службен весник на Република

Македонија" бр.184/13, 13/14, 44/14, 101/14, 132/14, 142/16 и 132/17) и член 22 од Правилникот за минимални технички, просторни, финансиски и кадровски услови за добивање дозвола за радио и телевизиско еmitување бр.01-5774/1 од 21.11.2014 година, со измена и дополнување бр.01-3336/1 од 08.05.2015 година, а согласно член 82 став 1 алинеја 5 од цитираниот Закон, со оглед на фактот дека радиодифузерот не ги исполнил минималните кадровски услови од Правилникот за минимални технички, просторни, финансиски и кадровски услови за добивање дозвола за радио и телевизиско еmitување, што е утврдено во Писмениот извештај за извршен административен надзор бр.03-1191/1 од 14.03.2018 година, а во врска со Известувањето бр.03-1455/1 од 28.03.2018 година, односно затоа што по издавањето на дозволата настанале околности што преставуваат законски пречки за имателот на дозволата да ја врши дејноста.

Се задолжи Секторот за правни и економско-финансиски работи да ги извести ОЈЕКМ со кој радиодифузерот има склучено договор и АЕК дека Советот на Агенцијата донесе Одлука за телевизиско еmitување на Трговското радиодифузно друштво Телеканал А1 ДООЕЛ Струмица, бр.08-1052 од 29.09.2015 година.

Се задолжи Секторот за координација и поддршка на работата на Директорот и на Советот на Агенцијата, горенаведената одлука да ја објави во „Службен весник на Република Македонија“, на веб страницата на Агенцијата и во два дневни весници од кој единствениот дневен весник е на јазикот на заедницата која не е во мнозинство, а го зборуваат најмалку 20% од граѓаните во Република Македонија.

Г-дин Петрушевски по гласањето рече да се преземат сите неопходни дејствија наведени во заклучокот.

### Точка 3

Немаше точки под Разно.

Бр. 02-1476/3  
04-04-2018 година  
Скопје

